



IL-KUMMISSJONI
EWROPEA

Brussell, 26.9.2017
COM(2017) 496 final

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Aġġustament għall-Globalizzazzjoni wara
applikazzjoni mill-Italja - EGF/2017/004 IT/Almaviva**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Agġustament għall-Globalizzazzjoni (FEG) huma stabbiliti fir-Regolament (UE) Nru 1309/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew ta' Agġustament għall-Globalizzazzjoni (2014-2020) u li jħassar ir-Regolament (KE) Nru 1927/2006¹ (ir-"Regolament tal-FEG").
2. Fid-9 ta' Mejju 2017, l-Italja pprezentat l-applikazzjoni EGF/2017/004 IT/Almaviva għal kontribuzzjoni finanzjarja mill-FEG, wara li ngħataw sensji² f'Almaviva Contact SpA fl-Italja.
3. Wara l-valutazzjoni tagħha ta' din l-applikazzjoni, il-Kummissjoni kkonkludiet li, skont id-dispożizzjonijiet applikabbli kollha tar-Regolament tal-FEG, il-kundizzjonijiet għall-ghoti ta' kontribuzzjoni finanzjarja mill-FEG huma ssodisfati.

SOMMARJU TAL-APPLIKAZZJONI

Applikazzjoni għall-FEG	EGF/2017/004 IT/Almaviva
Stat Membru	L-Italja
Reġjun(i) ikkonċernat(i) (il-livell NUTS ³ 2)	Lazio (IT14)
Data tat-tressiq tal-applikazzjoni	Id-9 ta' Mejju 2017
Data tal-konferma tal-wasla tal-applikazzjoni	Id-9 ta' Mejju 2017
Data tat-talba għal informazzjoni addizzjonali	It-23 ta' Mejju 2017
Data ta' skadenza għall-ghoti tal-informazzjoni addizzjonali	L-4 ta' Lulju 2017
Data ta' skadenza għat-tlestija tal-valutazzjoni	Is-26 ta' Settembru 2017
Kriterju ta' intervent	L-Artikolu 4(1)(a) tar-Regolament tal-FEG
Intrapriża primarja	Almaviva Contact Spa
Għadd ta' intrapriži kkonċernati	1
Settur(i) tal-attività ekonomika (Id-Divizjoni NACE Revizjoni 2) ⁴	Id-Divizjoni 82 (Attivitajiet amministrattivi tal-uffiċċju, tal-appoġġ għall-uffiċċju u attivitajiet oħra ta' appoġġ għan-negożju)
Perjodu ta' referenza (erba' xhur):	Mit-30 ta' Diċembru 2016 sat-30 ta' April 2017
Għadd ta' sensji matul il-perjodu ta' referenza (a)	1 610

¹ ĠU L 347, 20.12.2013, p. 855.

² Skont it-tifsira tal-Artikolu 3 tar-Regolament tal-FEG.

³ Ir-Regolament tal-Kummissjoni (UE) Nru 1046/2012 tat-8 ta' Novembru 2012 li jimplimenta r-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS), fejn tidhol it-trażmissjoni tas-serje kronoloġiċi għat-tqassim reġjonali l-ġdid (ĠU L 310, 9.11.2012, p. 34).

⁴ ĠU L 393, 30.12.2006, p. 1.

Għadd ta' sensji qabel jew wara l-perjodu ta' referenza (b)	36
Għadd totali ta' sensji (a + b)	1 646
Għadd totali ta' beneficijarji eliġibbli	1 646
Għadd totali ta' beneficijarji fil-mira	1 610
Baġit għal servizzi personalizzati (EUR)	5 355 950
Baġit għall-implimentazzjoni tal-FEG ⁵ (EUR)	223 000
Baġit totali (EUR)	5 578 950
Kontribuzzjoni tal-FEG (60 %) (EUR)	3 347 370

VALUTAZZJONI TAL-APPLIKAZZJONI

Il-proċedura

4. Fid-9 ta' Mejju 2017, l-Italja ressqet l-applikazzjoni EGF/2017/004 IT/Almaviva fi żmien it-12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4 tar-Regolament tal-FEG. Fit-23 ta' Mejju 2017 il-Kummissjoni kkonfermat il-wasla tal-applikazzjoni fl-istess data u talbet għal informazzjoni addizzjonali mill-Italja. Din l-informazzjoni addizzjonali nġatet fi żmien sitt ġimgħat. Jenhtieg li l-Kummissjoni tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ġħoti ta' kontribuzzjoni finanzjarja fi hdan l-iskadenza ta' 12-il ġimgħa minn meta waslet l-applikazzjoni kompluta. Din tiskadi fis-26 ta' Settembru 2017.

L-eliġibbiltà tal-applikazzjoni

L-intrapriża u l-benefiċjarji kkonċernati

5. L-applikazzjoni tikkonċerna 1 646 haddiem li nġataw is-sensja f' Almaviva Contact Spa. L-intrapriża ewlenija topera fis-settur ekonomiku kklassifikat fid-Divizjoni 82 ta' NACE Revizjoni 2 (Attivitajiet amministrattivi tal-uffiċċju, tal-appoġġ għall-uffiċċju u attivitajiet oħra ta' appoġġ għan-negozju). Is-sensji mogħtija jinsabu fir-reġjun tal-livell NUTS 2 ta' Lazio (IT14).

Il-kriterji ta' intervent

6. L-Italja ppreżentat l-applikazzjoni skont il-kriterji ta' intervent tal-Artikolu 4(1)(a) tar-Regolament tal-FEG, li jitlob li tal-inqas 500 haddiem ikunu nġataw is-sensja matul perjodu ta' referenza ta' erba' xhur f'intrapriża ta' Stat Membru, inklużi haddiema li nġataw is-sensja mill-fornituri u l-produttur fl-istadju aħħari tal-produzzjoni fil-katina u/jew persuni li jaħdmu għal rashom li l-attività tagħhom tkun waqfet.
7. Il-perjodu ta' referenza ta' erba' xhur tal-applikazzjoni huwa mit-30 ta' Diċembru 2016 sat-30 ta' April 2017.
8. Is-sensji mogħtija matul il-perjodu ta' referenza huma ta' 1 610 haddiem⁶ li nġataw is-sensja f' Almaviva.

⁵ Skont ir-raba' paragrafu tal-Artikolu 7 tar-Regolament (UE) Nru 1309/2013.

⁶ Matul il-perjodu ta' referenza, 1 627 haddiem inġataw is-sensja minn Almaviva SpA. Madankollu, aktar tard, 17 ġew offruti pożizzjoni f'ċentru tax-xogħol ieħor ta' din l-istess intrapriża. Dawn is-17-il haddiem mħumiex ikkalkolati bħala ssensjati għall-fini ta' din l-applikazzjoni.

Il-kalkolu tas-sensji u tal-waqfien tal-attività

9. L-ghoti ta' 1 610 sensji matul il-perjodu ta' referenza gie kkalkolat mid-data tat-terminazzjoni *de facto* tal-kuntratt tal-impjeg jew tal-iskadenza tiegħu.

Il-benefiċjarji eligibbli

10. Minbarra l-haddiema li diġà ssem mew, il-benefiċjarji eligibbli jinkludu 36 haddiem li ngħataw is-sensja qabel il-perjodu ta' referenza ta' erba' xhur. Tista' tigi stabbilita rabta kawżali ċara mal-avveniment li wassal għas-sensji matul il-perjodu ta' referenza⁷.
11. Għaldaqstant, l-għadd totali ta' benefiċjarji eligibbli huwa ta' 1 646.

Ir-rabta bejn is-sensji u l-kriżi finanzjarja u ekonomika dinjija indirizzata fir-Regolament (KE) Nru 546/2009

12. Sabiex tigi stabbilita r-rabta bejn is-sensji u l-kriżi finanzjarja u ekonomika globali indirizzata fir-Regolament (KE) Nru 546/2009, l-Italja filwaqt li tikkwota studju tal-Parlament Taljan dwar ir-relazzjonijiet tax-xogħol f'ċentri telefoniċi, fl-Italja⁸, issostni li l-effetti tal-kriżi ekonomika u finanzjarja, ma jidhirx li naqqsu d-domanda għal servizzi ta' kummerċjalizzazzjoni u għal assistenza lix-xerrejja ta' prodotti u ta' servizzi, iżda dan affettwa b'mod sinifikanti r-rimunerazzjoni offruta għal tali servizzi (pressjoni fuq il-prezzijiet), b'effetti negattivi ċari fuq il-margini ta' qligħ tal-fornituri tas-servizzi. Ir-restrizzjonijiet imposti mill-kriżi u l-htieġa li jigi rrazzjonalizzat l-infiq għall-akkwist ta' oġġetti u servizzi ta' spiss kienu wasslu għall-ghoti ta' kuntratti fuq il-bażi tat-tnaqqis massimu tal-prezz. Dan halla impatt dirett fuq il-fatturat tal-fornituri tas-servizzi li ilu jonqos tul il-perjodu 2011-2016. Is-settur taċ-ċentri telefoniċi, saħħaħ ir-reputazzjoni tiegħu għal profittabbiltà baxxa, u ra telf fil-margni operattiv gross (minn 5,7 % fl-2013 għal 3,8 % fl-2014)⁹. Matul l-istess perjodu r-redditu fuq l-ekwità wkoll mar għall-agħar, minn 9,4 % għal -6,3 %¹⁰.
13. Il-biċċa l-kbira tal-impjegji huma fis-settur taċ-ċentri telefoniċi fl-intrapriżi li jaġixxu f'isem partijiet terzi (intrapriżi jew amministrazzjonijiet pubbliċi). Għalhekk, dawn l-impjegji huma estremament esposti għall-varjazzjonijiet fid-domanda għas-servizzi taċ-ċentru telefoniku u għall-kompetizzjoni fost il-fornituri tas-servizzi. Barra minn hekk, waħda mill-partikularitajiet tas-settur taċ-ċentri telefoniċi hija li l-maġġoranza kbira hafna tal-kostijiet tal-produzzjoni (bejn 70 u 80 fil-mija tal-kostijiet totali¹¹) huma l-kostijiet tal-forza tax-xogħol li tipprovdi s-servizz.
14. F'kuntest ta' kundizzjonijiet negattivi (bħal sejha għall-offerti billi jitnaqqsu l-prezzijiet, bħal tnaqqis fil-bejgħ u fil-profittabbiltà, bħall-inżul fil-prezz tas-servizzi, u bħall-htieġa li jonqos il-piż tal-kostijiet tal-istaff fit-total tal-kostijiet tal-produzzjoni) is-soluzzjoni ta' spiss adottata mill-intrapriżi li joperaw fis-settur taċ-ċentri telefoniċi kienet ir-rilokazzjoni lejn pajjiżi b'kostijiet lavorattivi irħas, l-interventi fuq il-kost lavorattiv jew l-għeluq. Matul il-perjodu 2009-2014Q1 terz tal-

⁷ Dan jirreferi għall-haddiema affettwati mill-projbizzjoni tat-tkeċċija (art. 54 tad-Decreto Legislativo 151/2001) li se jingħataw is-sensja fi tmiem il-perjodu ta' protezzjoni.

⁸ [https://www.cliclavoro.gov.it/Normative/Decreto Legislativo 26 marzo 2001 n.151.pdf](https://www.cliclavoro.gov.it/Normative/Decreto_Legislativo_26_marzo_2001_n.151.pdf)

⁹ Relazzjonijiet tax-xogħol f'ċentri telefoniċi fl-Italja.
(<http://www.camera.it/leg17/824?tipo=C&anno=2014&mese=12&giorno=11&view=&commissione=11&pagina=#>)

¹⁰ Asso contact –Assoiazione nazionale dei contact center in outsourcing. Il-laqgħa annwali tal-2016
http://www.assocontact.it/Documenti/VERBALI_ASSEMBLEE/02-Presentazione-Urbano-Granata_DATABANK-CERVED.pdf

¹¹ Ibid..

¹¹ Relazzjonijiet tax-xogħol f'ċentri telefoniċi fl-Italja. Op. cit.

intrapriżi fis-settur waqfu l-attività, il-biċċa l-kbira ta' dawn permezz ta' proċedimenti ta' insolvenza¹².

15. Sal-lum, is-settur tal-amministrazzjoni tal-uffiċċju, l-appoġġ tal-uffiċċju, u attivitajiet oħra ta' appoġġ għan-negozju — li għalih jappartjenu l-attivitajiet taċ-ċentru telefoniku — kien is-sugġett ta' żewġ applikazzjonijiet għall-FEG, waħda bbażata fuq il-globalizzazzjoni relatata mal-kummerċ¹³ u l-applikazzjoni attwali bbażata fuq il-kriżi finanzjarja u ekonomika globali.

L-avvenimenti li wasslu għas-sensji u għall-waqfien tal-attività

16. L-avvenimenti li wasslu għal dawn is-sensji huma t-tnaqqis tad-dhul, li fl-2015 waqa' b'iktar minn 45 % fiċ-ċentru tax-xogħol ta' Almagora f'Ruma meta mqabbel mal-2011; flimkien mal-eżitu negattiv tan-negozjati mal-RSU¹⁴ fl-2016 u r-rifjut tiegħu tal-pjan li jigi allinjat il-kost lavorattiv f'Almagora-Ruma maċ-ċentri tax-xogħol ta' Almagora fl-Italja, li kien jinkludi t-tnaqqis temporanju tal-kostijiet lavorattivi u ż-żieda fl-effiċjenza u fil-produttività; dan irriżulta fl-għeluq taċ-ċentru tax-xogħol ta' Ruma u f'1 646 sensja.

L-impatt mistenni tas-sensji fir-rigward tal-ekonomija u l-impjieg lokali, reġjonali u nazzjonali

17. Is-sensji f'Almagora sehhew f'kuntest reġjonali u lokali (Lazio u Ruma), fejn is-sensji kollettivi — bħal f'dan il-każ ta' aktar minn 1,600 ruh u l-aktar tan-nisa — se jfaqqru l-ekonomija reġjonali u lokali. Barra minn hekk, is-sensji sehhew f'kuntest ekonomiku li bil-mod qed jirkupra l-vitalità tiegħu, speċjalment f'dawn l-aħħar sentejn (2014-2016), wara d-diffikultajiet kbar li rriżultaw mill-kriżi ekonomika u finanzjarja. Dan l-irkupru jinsab f'riskju li jieqaf jew li jigi interrott b'riżultat tas-sensji kollettivi li jirriżultaw minn servizzi offshore li jittrasferixxu lejn pajjiżi mhux tal-UE jew minn fatturi oħra, bħal f'dan il-każ it-tnaqqis fil-prezzijiet tal-offerti, il-kompressjoni tal-prezz tas-servizzi, eċċ. Għalhekk, li jsiru disponibbli azzjonijiet u servizzi attivi tas-suq tax-xogħol, bħal daww kofinanzjati mill-FEG, se tkun ta' importanza kbira biex ir-riintegrazzjoni fl-impjieg tal-haddiema tkun akkumpanjata b'mod aħjar.

Il-benefiċjarji fil-mira u l-azzjonijiet proposti

Il-benefiċjarji fil-mira

18. L-għadd stmat ta' haddiema li ngħataw is-sensja u li mistennija jipparteċipaw fil-miżuri huwa ta' 1 610. It-tqassim ta' dawn il-haddiema skont is-sess, iċ-ċittadinanza u l-grupp ta' età huwa kif ġej:

Kategorija		Għadd ta' benefiċjarji fil-mira	
Sess:	Irgħiel:	334	(20,7 %)
	Nisa:	1 276	(79,3 %)
Ċittadinanza:	Ċittadini tal-UE:	1 568	(97,4 %)
	Ċittadini mhux tal-UE:	42	(2,6 %)

¹² Relazzjonijiet tax-xogħol f'ċentri telefoniċi fl-Italja. Op. cit.

¹³ EGF/2012/001 IE Talk Talk Broadband Services Ltd. COM(2012) 423.

¹⁴ Ir-rappreżentanza trejdjunjonistika unifikata fl-Italja (abbrevjazzjoni RSU) hija r-rappreżentant tal-korp kollettiv tal-haddiema kollha impjegati mill-istess korp pubbliku jew privat, irrispettivament mis-sħubija unjonistika tagħhom.

Grupp ta' età:	15-24 sena:	0	(0,0 %)
	25-29 sena:	4	(0,2 %)
	30-54 sena:	1 371	(85,2 %)
	55-64 sena:	223	(13,9 %)
	iktar minn 64 sena:	12	(0,7 %)

L-eligibbiltà tal-azzjonijiet proposti

19. Is-servizzi personalizzati li se jiġu pprovduti lill-haddiema li ngħataw is-sensja jikkonsistu mill-azzjonijiet li ġejjin:

L-azzjonijiet li għalihom jintalab kofinanzjament mill-FEG:

- Orjentazzjoni individwali: Dan jinkludi l-valutazzjoni tal-ħiliet, it-tfassil tal-profil tal-haddiema parteċipanti u t-tfassil tal-perkors ta' riintegrazzjoni personalizzat kif ukoll il-proċedura ta' iskrizzjoni.
- Tfittxija għal impjieg. Dan se jinvolvi tfittxija intensiva għal impjieg, inkluż it-tfittxija għal opportunitajiet tax-xogħol lokali u reġjonali u t-tqabbil tal-impjieg mal-ħiliet.
- Taħriġ, taħriġ mill-ġdid u taħriġ vokazzjonali. Il-parteċipanti se jiġu offruti taħriġ vokazzjonali mmirat għall-kwalifikazzjoni mill-ġdid jew għall-aġġornament tal-ħiliet tal-haddiema sabiex jipprovd i għall-opportunitajiet tal-impjieg identifikati waqt it-tfittxija intensiva għax-xogħol.
- Vawċer ta' impjieg mill-ġdid li jagħti ammont li jrid jintefaġ għas-servizzi intensivi tat-tfittxija ta' impjieg mill-fornituri akkreditati (pubbliċi jew privati). Skont l-impjegabbiltà tal-haddiem, il-valur tal-vawċer jista' jvarja bejn 500 u EUR 5 000. Il-fornituri tas-servizzi se jiġu remunerati fuq il-bażi tal-kapaċità għall-impjieg tal-haddiem u tat-tip ta' kuntratt konkluz, li jvarja bejn EUR 500 u EUR 2 500 għal kuntratt b'terminu fiss ta' mill-inqas sitt xhur u minn EUR 1 000 għal 5 000 għal kuntratti permanenti. Kull meta ma kienx possibbli li tinstab soluzzjoni għall-haddiem issensjat, il-fornitur tas-servizz jirċievi ammont fiss (tariffa għal servizzi) għal kull parteċipant. It-tariffa għas-servizzi ma tistax taqbeż EUR 106,5.
- Appoġġ favur l-intraprenditorija. Il-haddiema ssensjati li qed jikkunsidraw li jibdwu in-negozji tagħhom stess se jkollhom id-disponibbiltà ta' firxa wiesgħa ta' appoġġ.
- Kontribuzzjoni għall-bidu ta' negozju. Il-haddiema li jifthu n-negozji tagħhom stess se jirċievu sa EUR 15 000 biex ikopru l-kostijiet tal-istabbiliment, l-investiment fl-assi u n-nefqa kurrenti.
- Huwa previst ir-rimborż tal-ispejjeż għal min jieħu hsieb persuni dipendenti sal-ammont ta' EUR 1 700. Dan għandu l-għan li jkopri l-kostijiet addizzjonali li jiffaċċjaw il-parteċipanti li għandhom responsabilitajiet ta' kura (tfal, anzjani jew persuni b'diżabbiltà, eċċ.), sabiex jieħdu vantaġġ ta' taħriġ jew ta' miżuri oħrajn.
- Rimborż tal-kostijiet ta' mobbiltà. B'appoġġ għall-mobbiltà ġeografika tal-haddiema fil-każ ta' impjieg mill-ġdid f'intrapriża 80 km jew aktar 'il bogħod mill-post tar-residenza tal-haddiem, huwa previst li r-rimborż tal-kostijiet tal-akkomodazzjoni u tat-trasport inizjali jammonta sa EUR 5 000.

Azzjonijiet li se jigu ffinanzjati permezz tal-FSE jew permezz tal-fondi nazzjonali biss li jikkomplementaw is-servizzi kkofinanzjati mill-FEG:

- Dhul: Sessjoni ta' informazzjoni dwar is-servizzi disponibbli, l-orjentazzjoni lejn ir-riintegrazzjoni fl-impjieg li tagħmel disponibbli wkoll għodod speċifiċi tat-tfittxija attiva. Din hija l-ewwel miżura u se tkun offruta lill-partecipanti kollha.
 - Orjentazzjoni speċifika għall-ħaddiema li għandhom iktar minn 60 sena, inkluża l-promozzjoni ta' servizzi ta' utilità soċjali u ta' akkumpanjament lejn l-irtirar.
 - Benefiċċji għar-reklutaġġ¹⁵. L-intrapriži li jirreklutaw il-ħaddiema ta' qabel ta' Almamviva se jirċievu sa EUR 8 000 għal kuntratt permanenti full-time. Il-benefiċċji se jkunu prorata għal kuntratti part-time permanenti.
20. L-azzjonijiet proposti, deskritti hawnhekk jikkostitwixxu miżuri attivi tas-suq tax-xogħol fil-qafas tal-azzjonijiet eliġibbli stabbiliti fl-Artikolu 7 tar-Regolament tal-FEG. Dawn l-azzjonijiet ma jissostitwixxux miżuri passivi ta' protezzjoni soċjali.
21. L-Italja pprovdiet l-informazzjoni meħtieġa dwar azzjonijiet li huma obbligatorji għall-intrapriża kkonċernata bis-saħħa tal-ligi nazzjonali jew skont il-ftehimiet kollettivi. Huma kkonfermaw li kontribuzzjoni finanzjarja mill-FEG mhix se tiehu post dawn l-azzjonijiet.

Il-baġit stmat

22. Il-kostijiet totali stmati huma EUR 5 578 950, li jinkludu n-nefqa għal servizzi personalizzati ta' EUR 5 355 950 u n-nefqa għall-attivitajiet ta' thejjija, ta' ġestjoni, ta' informazzjoni u pubbliċità, ta' kontroll u ta' rapportar ta' EUR 223 000.
23. Il-kontribuzzjoni finanzjarja totali mitluba mill-FEG hija ta' EUR 3 347 370 (60 % tal-kostijiet totali).

¹⁵

Azzjoni fil-qafas tal-programm operazzjonali reġjonali tal-Lazio FSE 2014-2020.

Azzjonijiet	Ghadd stmat ta' parteċipanti	Il-kost stmat għal kull parteċipant (f'EUR) ¹⁶	Kostijiet totali stmati (f'EUR) ¹⁷
Servizzi personalizzati (Azzjonijiet skont l-Artikolu 7(1)(a) u (c) tar-Regolament tal-FEG)			
Orjentazzjoni individwali (<i>Servizio di orientamento individuale</i>)	1 610	70	112 700
Tfittxija għal impjieg (<i>Scouting de la domanda</i>)	650	105	68 250
Tahriġ, tahriġ mill-ġdid u tahriġ vokazzjonali (<i>Formazione e riqualificazione professionale</i>)	750	533	400 000
Vawċer ta' impjieg mill-ġdid (<i>Assegno di ricollocazione</i>)	1 360	1 379	1 875 000
Appoġġ favur l-intraprenditorija (<i>Servizio di supporto all'auto-impiego</i>)	110	2 909	320 000
Kontribuzzjoni għall-bidu ta' negozju (<i>Incentivo per l'avvio di nuove imprese</i>)	110	15 000	1 650 000
Subtotal (a): Perċentwal tal-pakkett ta' servizzi personalizzati	—		4 425 950 (82,6 %)
Benefiċċji u inċentivi (Azzjonijiet skont l-Artikolu 7(1)(b) tar-Regolament tal-FEG)			
Rimborż tal-ispejjeż għal min jieħu hsieb persuni dipendenti (<i>Misure di conciliazione</i>)	400	1 700	680 000
Rimborż tal-kostijiet ta' mobbiltà (<i>Indennità per la mobilità territoriale</i>)	50	5 000	250 000
Subtotal (b): Perċentwal tal-pakkett ta' servizzi personalizzati:	—		930 000 (17,4 %)
Azzjonijiet skont l-Artikolu 7(4) tar-Regolament tal-FEG			
1. Attivitàjiet ta' thejjija	—		15 000
2. Ġestjoni	—		115 000
3. Informazzjoni u pubbliċità	—		40 500
4. Kontroll u rapportar	—		52 500
Subtotal (c): Perċentwal tal-kostijiet totali:	—		223 000 (4,0 %)
Kostijiet totali (a + b + c):	—		5 578 950

¹⁶ Biex jiġu evitati d-deċimali l-kostijiet stmati għal kull haddiem ġew approssimati. Madankollu l-approssimazzjoni ma għandha l-ebda impatt fuq il-kost totali ta' kull miżura li jibqa' bħalma hu fl-applikazzjoni mressqa mill-Italja.

¹⁷ It-totali ma jaqblux bl-eżatt minhabba l-approssimazzjoni.

Kontribuzzjoni tal-FEG (60 % tal-kostijiet totali)	–	3 347 370
--	---	-----------

24. Il-kostijiet tal-azzjonijiet identifikati fit-tabella ta' hawn fuq bħala azzjonijiet skont l-Artikolu 7(1)(b) tar-Regolament dwar il-FEG ma jaqbzux il-35 % tal-kostijiet totali għall-pakkett koordinat ta' servizzi personalizzati. L-Italja kkonfermat li dawn l-azzjonijiet jiddependu fuq il-partecipazzjoni attiva tal-benefiċjarji fil-mira fl-attivitajiet ta' tfittxija ta' impjieg jew ta' taħriġ.
25. L-Italja kkonfermat li l-kostijiet tal-investimenti għall-ħaddiema li jaħdmu għal rashom, għall-bidu ta' negozji u għall-akkwiżizzjonijiet ta' impjegati mhux se jaqbzu l-EUR 15 000 għal kull benefiċjarju.

Il-perjodu tal-eligibbiltà tan-nefqa

26. L-Italja bdiet tipprovdi servizzi personalizzati lill-benefiċjarji fil-mira fis-6 ta' April 2017¹⁸. Għalhekk, in-nefqa fuq l-azzjonijiet se tkun eligibbli għal kontribuzzjoni finanzjarja mill-FEG mis-6 ta' April 2017 sad-9 ta' Mejju 2019.
27. L-Italja bdiet iġġorr in-nefqa amministrattiva sabiex timplimenta l-FEG mill-1 ta' Marzu 2017. Għalhekk, in-nefqa għall-attivitajiet ta' thejjija, ta' ġestjoni, ta' informazzjoni u ta' pubbliċità kif ukoll ta' kontroll u ta' rapportar għandha tkun eligibbli għal kontribuzzjoni finanzjarja mill-FEG mill-1 ta' Marzu 2017 sad-9 ta' Novembru 2019.

Il-komplementarjetà ma' azzjonijiet iffinanzjati minn fondi nazzjonali jew tal-Unjoni

28. Is-sorsi ta' prefinanzjament jew ta' kofinanzjament nazzjonali huma riżorsi reġjonali provduti bid-Digriet Legiżlattiv Nru 2017/185 (24.9.2016) u l-Fond għat-Taħriġ Vokazzjonali ġestit minn ANPAL¹⁹.
29. L-Italja kkonfermat li l-miżuri deskritti hawn fuq li jirċievu kontribuzzjoni finanzjarja mill-FEG mhux se jirċievu wkoll kontribuzzjonijiet finanzjarji minn strumenti finanzjarji oħrajn tal-Unjoni. Il-benefiċċji tar-reklutaġġ, azzjoni fi hdan il-programm operazzjonali reġjonali tal-Lazio FSE 2014-2020, jikkomplementaw il-pakkett ta' miżuri tal-FEG, iżda mhumiex parti minnu.

Il-proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali

30. L-Italja indikat li kumitat (magħmul mill-Ministeru għall-iżvilupp ekonomiku (MiSE)²⁰, minn ANPAL, mir-Regione Lazio u mit-trejdjunjins) ġie stabbilit biex jiddefinixxi l-istrateġija u l-interventi b'appoġġ tal-ħaddiema ta' qabel f'Almaviva. L-ewwel konsultazzjonijiet imorru lura għas-16 ta' Jannar 2017 (l-awtoritajiet tar-Regione Lazio u t-trejdjunjins). F'laqgħat sussegwenti, u b'mod partikolari fil-laqgħa tas-7 ta' Frar 2017, ġie mfassal il-pakkett ikkoordinat ta' servizzi personalizzati.

Is-sistemi ta' ġestjoni u ta' kontroll

31. L-applikazzjoni tinkludi deskrizzjoni tas-sistema ta' ġestjoni u ta' kontroll li tispeċifika r-responsabbiltajiet tal-korpi involuti. L-Italja nnotifikat lill-Kummissjoni li l-kontribuzzjoni finanzjarja se tkun ġestita minn ANPAL kif ġej: ANPAL — Divisione IV se jaġixxi bħala awtorità ta' ġestjoni u ANPAL — Divisione IV bħala l-awtorità ta' ċertifikazzjoni. Il-Ministero del lavoro e delle politiche sociali-MLPS

¹⁸ Is-sessjonijiet ta' dhul, azzjoni mingħajr ebda talba għal kofinanzjament mill-FEG bdew fid-9 ta' Marzu 2017; filwaqt li l-orjentazzjoni individwali (azzjoni kkofinanzjata mill-FEG) bdiet fis-6 ta' April 2017.

¹⁹ Agenzia Nazionale per le Politiche Attive del Lavoro (ANPAL).

²⁰ Ministeru tal-Iżvilupp Ekonomiku (Ministero dello Sviluppo Economico/MiSE)

— Secretariato Generale — Divisione II se jaġixxi bħala l-awtorità tal-awditjar. Ir-Regione Lazio, se jkun il-korp intermedjarju għall-awtorità tal-ġestjoni.

L-impenji pprovduti mill-Istat Membru kkonċernat

32. L-Italja pprovdiet l-assigurazzjonijiet meħtieġa kollha rigward dawn li ġejjin:
- il-prinċipji tal-ugwaljanza tat-trattament u tan-nondiskriminazzjoni se jiġu rispettati fil-kuntest tal-aċċess għall-azzjonijiet proposti u fl-implimentazzjoni tagħhom,
 - ir-rekwiziti stabbiliti fil-legiżlazzjoni nazzjonali u tal-UE dwar is-sensji kollettivi ġew issodisfati,
 - Almamiva Contact Spa li ssoktat bl-attivitajiet tagħha wara s-sensji, ikkonformat mal-obbligi legali tagħha li jirregolaw is-sensji u pprovdiet għall-haddiema tagħha kif xieraq,
 - l-azzjonijiet proposti mhumex se jirċievu għajjnuna finanzjarja minn fondi oħrajn jew minn strumenti finanzjarji oħra tal-Unjoni, u kwalunkwe finanzjament doppju se jiġi evitat,
 - l-azzjonijiet proposti se jikkomplementaw l-azzjonijiet iffinanzjati mill-Fondi Strutturali,
 - il-kontribuzzjoni finanzjarja mill-FEG se tkun konformi mar-regoli proċedurali u materjali tal-Unjoni dwar l-għajjnuna mill-Istat.

IMPLIKAZZJONI BAĠITARJA

Il-proposta baġitarja

33. Il-FEG ma għandux jaqbeż ammont annwali massimu ta' EUR 150 miljun (prezzijiet tal-2011), kif stipulat fl-Artikolu 12 tar-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020²¹.
34. Wara li studjat l-applikazzjoni fir-rigward tal-kundizzjonijiet stabbiliti fl-Artikolu 13(1) tar-Regolament tal-FEG, u wara li qieset l-għadd ta' benefiċjarji fil-mira, l-azzjonijiet proposti u l-kostijiet stmati, il-Kummissjoni ttipponi li jiġi mmobilizzat il-FEG għall-ammont ta' EUR 3 347 370, li jirrappreżenta 60 % tal-kostijiet totali tal-azzjonijiet proposti, sabiex tiġi pprovduta kontribuzzjoni finanzjarja għall-applikazzjoni.
35. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill, kif stabbilit fil-punt 13 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba²².

L-atti relatati

36. Filwaqt li tippreżenta din il-proposta għal deċiżjoni biex jiġi mobilizzat il-FEG, il-Kummissjoni se tippreżenta proposta lill-Parlament Ewropew u lill-Kunsill għal trasferiment ta' ammont ta' EUR 3 347 370 fl-intestatura baġitarja relevanti.
37. Fl-istess waqt li se tadotta din il-proposta għal deċiżjoni biex jiġi mmobilizzat il-FEG, il-Kummissjoni se tadotta deċiżjoni dwar kontribuzzjoni finanzjarja, permezz

²¹ ĠU L 347, 20.12.2013, p. 884.

²² ĠU C 373, 20.12.2013, p. 1.

ta' att ta' implimentazzjoni, li se jidhol fis-sehh fid-data li fiha l-Parlament Ewropew u l-Kunsill jadottaw id-deċiżjoni proposta biex jiġi mmobilizzat il-FEG.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni wara applikazzjoni mill-Italja - EGF/2017/004 IT/Almaviva

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) Nru 1309/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew ta' Aġġustament għall-Globalizzazzjoni (2014-2020) u li jhassar ir-Regolament (KE) Nru 1927/2006²³, u b'mod partikolari l-Artikolu 15(4) tiegħu,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba²⁴, u b'mod partikolari l-punt 13 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni (FEG) għandu l-għan li jipprovdi appoġġ lill-haddiema li jkunu ngħataw is-sensja u fil-każ ta' persuni li jaħdmu għal rashom meta l-attività tagħhom tkun intemmet b'riżultat ta' bidliet strutturali kbar fl-andament tal-kummerċ dinji minhabba l-globalizzazzjoni, b'riżultat ta' kontinwazzjoni tal-kriżi finanzjarja u ekonomika globali, jew b'riżultat ta' kriżi ekonomika u finanzjarja globali ġdida, u biex jgħinhom fl-integrazzjoni mill-ġdid tagħhom fis-suq tax-xogħol.
- (2) Jehtieg li l-FEG ma jaqbiżx l-ammont annwali massimu ta' EUR 150 miljun (prezzijiet tal-2011), kif stabbilit fl-Artikolu 12 tar-Regolament tal-Kunsill (UE, Euratom) Nru 1311/2013²⁵.
- (3) Fid-9 ta' Mejju 2017, l-Italja pprezentat applikazzjoni għall-mobilizzazzjoni tal-FEG, fir-rigward ta' sensji f'Almaviva Contact SpA fl-Italja. Din giet issupplimentata b'informazzjoni addizzjonali pprovduta skont l-Artikolu 8(3) tar-Regolament (UE) Nru 1309/2013. Dik l-applikazzjoni tikkonforma mar-rekwiżiti għad-determinazzjoni ta' kontribuzzjoni finanzjarja mill-FEG kif stabbilit fl-Artikolu 13 tar-Regolament (UE) Nru 1309/2013.
- (4) Jenhtieg għalhekk, li l-FEG jiġi mobilizzat sabiex jipprovdi kontribuzzjoni finanzjarja ta' EUR 3 347 370 fir-rigward tal-applikazzjoni sottomessa mill-Italja.
- (5) Biex jitnaqqas kemm jista' jkun iż-żmien għall-mobilizzazzjoni tal-FEG, jenhtieg li din id-Deċiżjoni tapplika mid-data tal-adozzjoni tagħha,

²³ ĠU L 347, 20.12.2013, p. 855.

²⁴ ĠU C 373, 20.12.2013, p. 1.

²⁵ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni għas-sena finanzjarja 2017, il-Fond Ewropew ta' Aġġustament għall-Globalizzazzjoni għandu jiġi mmobilizzat biex jipprovdi l-ammont ta' EUR 3 347 370 f'approprjazzjonijiet ta' impenn u ta' pagament.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*. Hija għandha tapplika minn *[the date of its adoption]**.

Magħmul fi Brussell,

Għall-Parlament Ewropew
Il-President

Għall-Kunsill
Il-President

*

Date to be inserted by the Parliament before the publication in OJ.

*

Date to be inserted by the Parliament before the publication in OJ.